



# Fiqihun ibada a cikin hotuna

Karantar da hukunce-hukuncen musulunci a  
sauqaqe


Tsarki

Sallah

Azumi

Zakkah

Hajji



**Dr.Abdullah Bahammam**

**tarjama**

Muhammad Rabi'u Umar Musa R/lemo

**bita**

Dr. Muhammad Sani Umar Musa  
Shaikh Nura Sani Muhammad

**Sallar Kisfewar Rana Ko  
Wata**

17

# Sallar Kisfewar Rana Ko Wata



## Kisfewar Rana

Shi ne, dishewar haskenta ko raguwarsa da rana

## Kisfewar Wata

Shi ne dishewar haskensa ko raguwarsa da daddare

## Abubuwani Da Ke cik

Bayanin Mene ne Kisfewar Rana Da Wata

Hikimar Kisfewar Rana Da Wata

Sallar Kisfewar Rana Da Wata

Hukuncin Sallar Kisfewar Rana Da Wata

Lokacin Sallar Kisfewar Rana Da Wata

Siffar Sallar Kisfewar Rana Da Wata

Sunnonin Sallar Kisfewar Rana Da Wata

Hikimar Kisfewar Rana Ko Wata

## Shi ne dishewar haskensa ko raguwarsa da daddare

### Hukuncin Sallar Kisfewar Rana Da Wata

Sunna ce mai karfi, saboda fadin Manzon Allah (S.A.W) «Hakika Rana da Wata ayoyi ne daga cikin ayoyin Allah, basa kisfewa saboda mutuwar wani ko rayuwarsa, don haka idan ku ga haka, ku roki Allah, ku yi kabbara, ku yi sallah, ku yi sadaka» (*Bukhari ne da Muslim suka rawaito shi*).

### Lokacin Sallar Kisfewar Rana Da Wata

- Lokacin Sallar Kusufi yana fara wa daga lokacin da aka samu kisfewar zuwa karshenta.
- Mai sallar zai karasa sallarsa koda kuwa kisfewar ta tafi. Ba a koma maimaita sallar idan an gama koda kuwa kisfewar bata tafi ba, kawai dai musulmi zasu ci gaba da addu'a da neman gafara.

### Siffar Sallar Kisfewar Rana Da Wata

An karbo daga Aisha – Allah ya yarda da ita – ta ce, «Rana ta kisfe a zamanin Manzon Allah (S.A.W), sai Manzon Allah (S.A.W) ya yi wa mutane sallah. Ya tsaya, ya dade a tsaye, sannan ya yi ruku'u, ya dade a ruku'u, sai ya dago, ya dade a tsaye amma ba kai tsawon tsayuwar farko ba. Sannan sai ya sake yin ruku'u, amma bai kai tsayin na farko ba, sai ya yi sujjada, ya dade a cikin sujjada. Haka ya aikata a raka'a ta biyu kamar yadda ya yi raka'ar

farko. Sannan ya juyo wajen mutane, a lokacin rana ta yaye, ya yi wa mutane huduba, ya gode wa Allah, ya yabe shi, sannan ya ce, «Hakika Rana Da Wata ayoyi ne daga cikin ayoyin Allah, basa kisfewa don mutuwar wani ko rayuwarsa, idan kun ga haka, ku roki Allah, ku yi kabbara, ku yi sallah, ku yi addu'a» (*Bukhari ne ya rawaito shi*).

Saboda haka, idan aka samu kisfewar Rana Ko Wata :

1 – Za a kira mutane zuwa sallar da cewa : [\*\*«Assalatu Jaami'ah»\*\*](#).

2 – Idan mutane suka taro, sai liman ya yi musu sallah raka'a biyu, zai bayyana karatu a cikinsu. A raka'ar farko zai karanta fatiha da sura mai tsawo, sannan ya yi ruku'u, ya tsawaita ruku'un, sannan ya dago ya ce, [\*\*«Sami'al Lahu Liman Hamidah. Rabbana Wa Lakal Hamdu»\*\*](#). Sai ya sake karanta fatiha da surar da bata kai tsawon ta farko ba, sannan sai ya yi ruku'u, ya tsawaita ruku'un, kasa da na farko, sai ya dago yana mai cewa : [\*\*«Sami'al Lahu Liman Hamidah. Rabbana Wa Lakal Hamdu»\*\*](#). Sannan sai yi sujjadu biyu masu tsawo, zai zauna a tsakaninsu ba tare da ya tsawaita zaman ba. Sai kuma ya tashi zuwa raka'a ta biyu, yana mai kabbara, ya yi raka'a ta biyu kamar yadda ya yi ta farko, wajen tsayuwa da ruku'u da sujjada, sai dai kada ta kai tsawon ta farko, sannan sai ya zauna, ya yi tahiya, ya yi sallama.



## Sunnoni Sallar Kisfewar Rana Ko Wata

1. A yi ta a cikin jam'i. Idan mutum ya yi shi kadai to babu laifi.
2. Ta zama a masallaci, kuma babu laifi mata su halarceta.
3. Tsawaita sallar. A dade a tsayuwarta da ruku'unta da sujjadarta, sai dai in Ranar ko Watan ya yaye, sai a takaita ta.
4. Raka'a ta biyu tafī ta farko gajarta, a wajen tsayuwarta da ruku'unta da sujjadarta.
5. Yin wa'azi bayanta, da tunatar da mutane ikon Allah, da bayanin hikimar kisfewar Rana ko wata, sannan da kwadaitar wa wajen aikata da'a da barin sabo.
6. Yawaita addu'a da ḫanᬁan da kai, da neman gafara, da yin sadaka, da sauran ayyukan nagari, har Allah ya yaye abin da ya samu mutane.
7. Ya halatta a daga hannaye sama a addu'ar sallar kisfewa, saboda hadisin AbdurRahman dan Samura – Allah ya yarda da shi – ya ce, «Sai na zo wajen Manzon Allah (S.A.W) na same shi a gida, yana tsaye yana sallah, ya daga hannayensa» (Muslim ne ya rawaito shi).



“

## Fadakarwa :

1. Ba a rama sallar khusufi idan ba a san da khusufin ba sai bayan tafiyarsa.
2. Sanin dalilin yin khusufi ta hanyar ilimin zamani baya kore cewa ayoyi ne daga cikin ayoyin Allah. Allah yana tsoratar da bayinsa da ita, saboda haka ya dace ga musulmi ya shagalta da bauta wa Allah da kas Kantar da kai zuwa gare shi, ba wai ya shagalta da bibiyar khusufin ba. An karbo daga Abu Bakhrata – Allah ya yarda da shi – ya ce, «Rana ta kisfe a zamanin Manzon Allah (S.A.W) sai Manzon Allah (S.A.W) ya fito yana jan mayafinsa..» Wannan yana nuna tsananin tsoron Manzon Allah (S.A.W) ga khusufi.
3. Ana samun raka'a a sallar khusufi da riskar ruku'un farko, duk wanda ruku'un farko ya kubce masa, amma ya samu na biyu, to raka'ar ta wuce shi, sai ya ramata bayan liman ya yi sallama, kamar yadda aka yi ta.
4. Ana yin sallar khusufi a cikin lokutan da hana sallah.
5. Ba a shar'anta yin sallar khusufi ba, saboda samun labari kawai, har sai an gani kuru-kuru.

”

